

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**

തദ്ദേശ സ്വയംഭരണ വകുപ്പ് - കാസർഗോഡ് ജില്ലാ പഞ്ചായത്ത് - മാനസിക-ശാരീരിക വെല്ലുവിളി നേരിടുന്നവർക്കുള്ള ജില്ലാതല കർമ്മ പദ്ധതി - 2017-18 മുതൽ നടപ്പാക്കുന്ന പദ്ധതികളുടെ മിച്ചം തുക ഉപയോഗിച്ച് ഭിന്നശേഷിക്കാരുടെ ക്യാമ്പ് നടത്തി ആവശ്യമായ ഉപകരണങ്ങൾ വാങ്ങി നൽകുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു.

**തദ്ദേശ സ്വയംഭരണ (ഡിഎ) വകുപ്പ്**

സ.ഉ.(സാധാ) നം.689/2025/LSGD തീയതി,തിരുവനന്തപുരം, 14-03-2025

- പരാമർശം:-
1. കാസർഗോഡ് ജില്ലാ പഞ്ചായത്ത് ഭരണസമിതിയുടെ 23.11.2023-ലെ 58(1)-ാം നമ്പർ തീരുമാനവും കാസർഗോഡ് ജില്ലാ പഞ്ചായത്ത് സെക്രട്ടറിയുടെ 23.09.2024-ലെ B4-2158/23 -ാം നമ്പർ കത്തും
  2. തദ്ദേശ സ്വയംഭരണ വകുപ്പ് റൂറൽ ഡയറക്ടറുടെ 04.12.2024ലെ LSGD/PD/41777/2024-DPLA1 നമ്പർ റിപ്പോർട്ട്
  3. വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ 30.01.2025-നു നടന്ന യോഗത്തിന്റെ തീരുമാനം 2.4 ഖണ്ഡിക 4.19

**ഉത്തരവ്**

കാസർഗോഡ് ജില്ലാ പഞ്ചായത്ത് 2017-18 വർഷം മാനസിക ശാരീരിക വെല്ലുവിളി നേരിടുന്നവർക്കുള്ള ജില്ലാതല കർമ്മ പദ്ധതിക്ക് പ്രോജക്ട് ഏറ്റെടുത്തിരുന്നു (പ്രോ.നം. 19/18). ജില്ലാ പഞ്ചായത്ത് വിഹിതം, മറ്റ് തദ്ദേശഭരണ സ്ഥാപനങ്ങളുടെ വിഹിതം, മുൻകാലങ്ങളിൽ വിവിധ പദ്ധതികൾക്കായി അനുവദിച്ചിരുന്ന തുക ബാങ്കിൽ സൂക്ഷിച്ചതിന്റെ ലഭ്യമായ പലിശ 68,38,628 രൂപ എന്നിവ ഉൾപ്പെടെ ആകെ 2,23,75,707 രൂപയാണ് പ്രോജക്ടിന് വിഹിതം വകയിരുത്തിയിരുന്നത്. 2017-18 മുതൽ 2024-25 വരെ ഓരോ വർഷവും ഈ ആവശ്യത്തിനായി വിവിധ പ്രോജക്ടുകൾ തയ്യാറാക്കി നടപ്പാക്കുകയും, പ്രസ്തുത പ്രോജക്ടുകളുടെ ചെലവുകൾക്ക് ശേഷം 1,09,64,650/- രൂപ ശേഷിക്കുകയും ചെയ്തിരുന്നു. ഈ തുകയിൽ നിന്ന് എൻഡോസ്മെന്റ് ബാധിത ലിസ്റ്റിലുള്ളതും ലൈഫ് ഭവന പദ്ധതിയിൽ വീട് ലഭിച്ചിട്ടുള്ളതുമായ ഭിന്നശേഷി വിഭാഗത്തിൽപ്പെട്ടവരുടെ വീടുകൾ ഭിന്നശേഷി സൗഹൃദമാക്കുന്നതിന് ഒരു ലക്ഷം രൂപ വീതം നൽകാൻ 21.08.2022-ലെ കോഓർഡിനേഷൻ കമ്മിറ്റി പ്രത്യേക അനുമതി നൽകിയിരുന്നു. എന്നാൽ അതിനായി 40 പേർ മാത്രമാണ് അപേക്ഷകരായി വന്നത് എന്നതിനാൽ ബാക്കിയുള്ള തുക (69,64,650 രൂപ)യും പലിശയും ഉപയോഗിച്ച് ഭിന്നശേഷി വിഭാഗക്കാർക്ക് പ്രത്യേക പരിശോധനാ ക്യാമ്പ് നടത്തി ഉപകരണങ്ങൾ നൽകാനുള്ള പ്രോജക്ട് നടപ്പാക്കുന്നതിന് അനുമതി

നൽകണമെന്ന് കാസർഗോഡ് ജില്ലാ പഞ്ചായത്ത് സെക്രട്ടറി പരാമർശം 1 പ്രകാരം ആവശ്യപ്പെട്ടിട്ടുണ്ട്.

2. 2017-18 മുതൽ ലഭിച്ച തുക കാസർഗോഡ് ജില്ലാ മാനസിക-ശാരീരികവെ(വീളിംനേരി)\*വർ+,ജി!ാതലകർ.പ/തിം) +\*തിന്പഞ്ചായത്തിന്റെ അതിജീവനം പദ്ധതിയുടെ തുടർച്ചയായി നടപ്പിലാക്കുന്ന എൻ.പി.ആർ.പി.ഡി (നാഷണൽ പ്രോഗ്രാം ഫോർ ദി റീഹാബിലിറ്റേഷൻ ഓഫ് പേഴ്സൺസ് വിത്ത് ഡിസബിലിറ്റി) പദ്ധതിയിൽ ഉൾപ്പെടുത്തി ഓർത്തോട്ടിക് ഉപകരണങ്ങൾ വാങ്ങി നൽകൽ, പെട്ടിക്കട നൽകൽ, സ്കൂളുകളിലെ റിസോഴ്സ് സെന്ററുകളുടെ അടിസ്ഥാന സൗകര്യം മെച്ചപ്പെടുത്തൽ തുടങ്ങി 9 പദ്ധതികൾക്കായാണ് തുക വിനിയോഗിച്ചത് എന്നും, എൻ.പി.ആർ.പി.ഡി പദ്ധതിക്കായി കേരള ഗ്രാമീൺ ബാങ്ക് വിദ്യാനഗർ ബ്രാഞ്ചിൽ ആരംഭിച്ചിട്ടുള്ള അക്കൗണ്ടിൽ പലിശ ഉൾപ്പെടെ ബാക്കി നിൽക്കുന്ന 1,09,64,650 രൂപയിൽ 40 ലക്ഷം രൂപ എൻഡോസൾഫാൻ ബാധിത ലിസ്റ്റിലുള്ളതും ലൈഫ് ഭവന പദ്ധതിയിൽ വീട് ലഭിച്ചിട്ടുള്ളതുമായ ഭിന്നശേഷി വിഭാഗത്തിൽപ്പെട്ടവരുടെ വീടുകൾ ഭിന്നശേഷി സൗഹൃദമാക്കി മാറ്റുന്നതിനായി ഒരു ഗുണഭോക്താവിന് ഒരു ലക്ഷം രൂപ എന്ന നിരക്കിൽ മാറ്റി വച്ചു എന്നും, ബാക്കി തുകയായ 69,64,650/- രൂപയ്ക്ക് ഭിന്നശേഷിക്കാർക്കുള്ള ക്യാമ്പ് നടത്തി ഉപകരണങ്ങൾ വാങ്ങി നൽകുന്നതിനുള്ള പ്രോജക്ട് ഏറ്റെടുക്കാനാണ് ജില്ലാ പഞ്ചായത്ത് ഉദ്ദേശിക്കുന്നത് എന്നും, ഭിന്നശേഷിക്കാർക്കായുള്ള ക്യാമ്പ് നടത്തി ആവശ്യമായ ഉപകരണങ്ങളുടെ ലിസ്റ്റ് എടുത്തിട്ടുണ്ട് എന്നും ഈ പദ്ധതി കൂടി നടപ്പിലാക്കിയാൽ വർഷങ്ങളായി സ്പിൽ ഓവർ ആയി തുടർന്നു വരുന്ന പദ്ധതി അവസാനിപ്പിക്കാൻ സാധിക്കുമെന്നും തദ്ദേശ സ്വയംഭരണ വകുപ്പ് റൂറൽ ഡയറക്ടർ പരാമർശം 2 പ്രകാരം റിപ്പോർട്ട് ചെയ്തിട്ടുണ്ട്.

3. പരാമർശിത യോഗതീരുമാനത്തിന്റെ അടിസ്ഥാനത്തിൽ സർക്കാർ ഇക്കാര്യം വിശദമായി പരിശോധിച്ചു. ജില്ലാ പഞ്ചായത്ത് 2017-18 ൽ ആരംഭിച്ച പദ്ധതിയുടെ മിച്ചമുള്ള മുഴുവൻ തുകയും ചെലവഴിക്കാൻ കഴിയും എന്നത് പരിഗണിച്ച്, 69,64,650/- രൂപ (അറുപത്തി ഒൻപതു ലക്ഷത്തി അറുപത്തി നാലായിരത്തി അറുനൂറ്റി അമ്പതു രൂപ മാത്രം )ചെലവഴിച്ച് ഭിന്നശേഷിക്കാരുടെ ക്യാമ്പ് നടത്തി ആവശ്യമായ ഉപകരണങ്ങൾ വാങ്ങി നൽകുന്നതിന് അനുമതി നൽകി ഉത്തരവാകുന്നു. എന്നാൽ ഉപകരണങ്ങൾ നൽകുമ്പോൾ ഇരട്ടിപ്പുണ്ടാകാൻ പാടുള്ളതല്ല.

(ഗവർണ്ണറുടെ ഉത്തരവിൻ പ്രകാരം)  
ദീപ റ്റി വി  
ജോയിന്റ് സെക്രട്ടറി

1. പ്രസിഡന്റ്/സെക്രട്ടറി, കാസർഗോഡ് ജില്ലാ പഞ്ചായത്ത് - 671123
2. പ്രിൻസിപ്പൽ ഡയറക്ടർ, തദ്ദേശസ്വയംഭരണ വകുപ്പ്
3. ഡയറക്ടർ-റൂറൽ, തദ്ദേശസ്വയംഭരണ വകുപ്പ്
4. ചീഫ്, വികേന്ദ്രീകൃതാനുഗ്രഹം, സംസ്ഥാന ആസൂത്രണ ബോർഡ്
5. ജില്ലാ പ്ലാനിംഗ് ഓഫീസർ, കാസർഗോഡ്
6. ജോയിന്റ് ഡയറക്ടർ (തദ്ദേശസ്വയംഭരണ വകുപ്പ്), കാസർഗോഡ്
7. ഡയറക്ടർ, കേരള സംസ്ഥാന ഓഡിറ്റ് വകുപ്പ്

8. ചെയർമാൻ, സ്റ്റേറ്റ് റിസോഴ്സ് ഗ്രൂപ്പ്
9. ഡയറക്ടർ ജനറൽ, കില
10. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ
11. പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്) കേരള, തിരുവനന്തപുരം
12. വിവര പൊതുജനസമ്പർക്ക (വെബ് & ന്യൂ മീഡിയ) വകുപ്പ്
13. കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ